



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1673/43 - 2010 ඔක්තෝබර් 01 වැනි සිකුරාදා - 2010.10.01

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

ශ්‍රී ලංකා මහ බැංකුවේ දැන්වීම්

විනිමය පාලන පනත යටතේ දැන්වීම්

(ලංකා ව්‍යවස්ථාදායක ප්‍රඥප්ති සංග්‍රහයේ 423 වැනි පරිච්ඡේදය)

1953 අංක 24 දරන විනිමය පාලන පනතේ 10 වගන්තිය අනුව රුපියල්වලින් නියමකර ඇති ණයකර (මින් ඉදිරියට ණයකර ලෙස හඳුන්වන) විදේශීය ආයතනික ආයෝජකයන්ට, ශ්‍රී ලංකාවෙන් පිටත සංස්ථාගත සංස්ථාවලට සහ ශ්‍රී ලංකාවෙන් පිටත වාසික පුද්ගලයන්ට (ශ්‍රී ලංකාවෙන් පිටත වාසික ශ්‍රී ලාංකිකයන් ඇතුළුව) නිකුත් කිරීම සඳහා නාගරික සංවර්ධන අධිකාරියට අවසර ලබාදී ඇත.

ඒ අනුව මෙයින් -

1. විනිමය පාලන පනතේ 7 සහ 11 වගන්ති මගින් පවරා ඇති බලතල ප්‍රකාරව, පහත 2 වැනි ඡේදයේ දක්වා ඇති කොන්දේසි වලට යටත්ව පහත සඳහන් කරුණු සඳහා අවසර දෙනු ලැබේ :-

- (i) නාගරික සංවර්ධන අධිකාරිය විසින් නිකුත් කරන ලද ණයකර සම්බන්ධ ගනුදෙනුවලට අදාළ ඕනෑම ආකාරයක ගෙවීමක් ශ්‍රී ලංකාවේ සිටින හෝ වාසික පුද්ගලයෙකු විසින්, ශ්‍රී ලංකාවෙන් පිටත වාසික පුද්ගලයෙකුට හෝ ශ්‍රී ලංකාවෙන් පිටත වාසික පුද්ගලයෙකුගේ බැරට ගෙවීමට,
- (ii) ශ්‍රී ලංකාවේ වාසික පුද්ගලයන් සහ ශ්‍රී ලංකාවෙන් පිටත වාසික පුද්ගලයන් අතර සහ ශ්‍රී ලංකාවෙන් පිටත වාසික පුද්ගලයන්ට ඔවුනොවුන් අතර ණයකර පවරා ගැනීමට.

2. කොන්දේසි :

- (i) ශ්‍රී ලංකාවෙන් පිටත වාසික පුද්ගලයන් විසින් ණයකරවලට අදාළව සිදුකරනු ලබන ගනුදෙනු සඳහා අදාළ ගෙවීම් විනිමය පාලකවරයා විසින් දෙන ලද විධානවලට අනුකූලව ශ්‍රී ලංකාවේ අවසරලත් වාණිජ බැංකුවක විවෘත කරන ලද හා පවත්වාගෙන යන "සුරැකුම්පත් ආයෝජන ගිණුමකින්" හෝ එම ගිණුමකට පමණක් කරනු ලැබිය යුතු ය.
- (ii) ශ්‍රී ලංකාවෙන් පිටත වාසික පුද්ගලයන් විසින් ණයකර සම්බන්ධව සිදු කරන ගනුදෙනුවලට අදාළ ප්‍රාග්ධන මුදල්, කුපන, පොළී සහ කොමිස් ගෙවීම සම්බන්ධයෙන් භාර කරනු ලැබූ වාණිජ බැංකුවක් හෝ වෙනත් යම් තැනැත්තෙකු විසින් ඉහත 2(i) ඡේදයේ දක්වන ලද සුරැකුම්පත් ආයෝජන ගිණුමකින් හෝ එම ගිණුමකට පමණක් ඒ ගෙවීම් සිදු කළ යුතු ය.

3. අර්ථ නිරූපනය .- මේ නියමයේ කාර්යයන් සඳහා -

"ශ්‍රී ලංකාවේ වාසික තැනැත්තන් හා ශ්‍රී ලංකාවෙන් පිටත වාසික තැනැත්තන්" යන්නට 1972.04.21 වැනි දින අංක 15007 දරන රජයේ ගැසට් පත්‍රයෙහි දී ඇති අර්ථය ම ඇත්තේ ය.

2010 ඔක්තෝබර් මස 01 වැනි දින,  
කොළඹ,  
ශ්‍රී ලංකා මහ බැංකුව,  
විනිමය පාලන දෙපාර්තමේන්තුවේ දී ය.

පී. එච්. ඩී. වන්දුවංශ,  
විනිමය පාලක.